

વેળટેબલ ધીનો ઇતિહાસ.

દેશમાં હાલમાં વેચાતા અપરિચીત અને વિદેશી
તકલાદી ધીની લ'ખાણુ અને મુદાસરની
વિગતવાર સમજ.

લેખક

ડા. નંદલાલ છગનલાલ અઢીયા.

સં. ૧૯૮૦]

[સને ૧૯૨૪.

આવૃત્તિ પહેલી.

પ્રત ૨૦૦૦

મુદ્ય ત્રણ આના.

(કર્તાએ સર્વ હક સ્વાધીન રાખ્યા છે.)

“વેશ્ટેબલ” ધીના ઇતિહાસ.

મુંબઈ શહેર એ હિંદુસ્થાનનું બારું હોવાથી તે દેશ પરદેશીની દરેક ચીજોના વેપારનું મથક થઈ પડ્યું છે અને તેથીજ હિંદુસ્થાન બહાર દરીયાપરના મુલકોના ખાચ પહાચી, કાપડ અને પત્થરુ લોખંડ ત્રિજેર અનેક બતની ચીજ પ્રાપ્ત મુંબઈના બારામાં દાખલ થઈ ત્યથી હિંદુસ્થાનના બીજા મેટા શહેરોમાં રહેવે મરફતે દાખલ થાય છે; જ્યાંથી આબુખાબુના નાનાં ગામડાઓના વેપારીઓ ખરીદી લઈ આવે છે અને એ રીતે પરદેશી આવેલી કોઈ પણ ચીજ મુંબઈ શહેર મારફત આખા દેશના કોઈ પણ ભાગમાં ફેરાઈ જાય છે.

પરદેશીઓએ હિંદુસ્થાનની નાડ ભેડી તેની પ્રજાને એટલે આપણને રોજની જરૂરીયાતોની ચીજ જે કે, કાપડ, દવાદરૂ, ધરગથુ પરચુરણ સામાન ત્રિજેર ચીજો પુરી પાડી આપણને લગભગ પરતંત્ર બનાવી મુક્યા છે અને તે એટલે દરરોજ કે જે તેની રોજની ઉપયોગની ચીજ તે તે દેશના બનાવનારા નજ મોકલે અથવા અમુક વખત સુધી મોકલવાનું મોકુફ રાખે તો તેટલો વખત આખા હિંદુસ્થાનને ખરેખર હાથ ભેડીને બંધીજ રહેતું પડે.

દાખલા તરીકે દિવાસળી એ આપણી રોજની ઉપયોગની ચીજ છે અને તે મોટે ભાગે એટલે કે લગભગ બનાવે છે અને બાકીના ભાગની સ્વીટબ્લોડ બનાવે છે. ઉપલા બંને દેશોમાંથી દિવાસળીની રોજની હજારો પેટીઓ મુંબઈના બારામાં આવે છે અને તેટલું દરરોજનો હિંદુસ્થાનમાં હાવ થાય છે. હવે જો કેઈ પણ કારણવશાત મજબૂર બંને દેશો દિવાસળીની પેટીઓ અમુક વખત સુધી નજ મોકલે અથવા નજ બનાવે તો આપણી શી હાલત થાય? દેશમાં તેનો જે થોડો ઘણો જથ્થો શીલક હોય તેના ભાવ વેપારીઓ પુષ્કળ પ્રમાણે નાખે અને આખરે એટલી શીલક પણ પુરી થતાં ગમે તે કીમત આપ્યા છતાં પણ દેશમાં દિવાસળી મળે નહિ. આપણા દેશમાં કેઈ પણ અહમ્મદ એવો તો નથી કે જે આવું વખતમાં અથવા તો કંઈક પણ

ગૂજરાત વિદ્યાપીઠ ગ્રંથાલય

[ગૂજરાતી કૉપીરાઈટ વિભાગ]

અનુક્રમાંક ૫૮૬૨૦ ચર્ચક

પુસ્તકનું નામ લેખકના નામો તિરાર

વિષય ક્ર. ૫૭૩૦૪૬૮

પ્રસંગે દેશમાં દિવાસળીનું કારખાનું ભેતભેતામાં ઉભું કરી દેશને ભેઈતી દિવાસળીનો જથ્થો ઉત્પન્ન કરી પુરો પાડી શકે અને ભે એવો કોઈ પણ શ્રદ્ધસ્પ હોય અને તે એવો સાદસ ઉઠાવી શકે એમ હોય તોપણ તેને પરદેશમાંથી દિવાસળીના કારખાનાને લગતા યંત્રો, ઓળાઓ, પદાર્થો મંગાવતાં લાંબો વખત વહી જાય અને તેમ થાય તોપણ આપણી સરકારે આપણા હાથ પગ એટલા તો બાંધી લીધા છે કે આપણાથી એવું કારખાનું ઉભું કરવા માટે તેની બહાલી મેળવવામાં પણ લાંબો વખત વહી જાય. આટલા સમયમાં તો આપણા દેશ જેવા વિશાળ દેશ કે જેને રોજની હજારો પેટીઓ ભેઈએ તેને રોજની એક પેટી પણ ન મળે તો સ્થિતિ કેવી વિષમ થાય એનો ખ્યાલ કરવો ઘણોજ સુશકેત્ર અને ગહન છે. આવીજ રીતે પરદેશીઓએ આપણી રોજની જરૂરીઆતોની ઝીણીઝીણી ચીજો જેવી કે, કાપડ, કાગળ, પેન્સિલ, શાકિ, ચાપુ બરછીઓ, સોય, ટાંચણી, દવાદારૂ, ખનીજ ધાતુઓ, પરચુરસ લોખંડી સામાન, યંત્રો વિગેરે ચીજ બાબતમાં આપણને તદ્દન પરતંત્ર બનાવી મુક્યા છે. આમાંની કોઈ પણ ચીજ ભે થોડો વખત પ દેશોમાંથી આવતી બધ થય તો આપણી સ્થિતિ તો હાથ પગ હયાત છતાં એક સંધી-ગા-નો દસ્તી કે જેનો હાથ પગ સાંધામાંથી જકડાઈ જવાથી તે હાથ પગ તેને કોઈ રીતે ઉપયોગમાં નહિ આવતાં ઉલટાં કળતર રૂપ થઈ પડે તેવીજ થાય. આની પરતંત્ર સ્થિતિ શું આપણા દેશ જેવા વિશાળ દેશને લાયક છે ? કોઈ રીતેજ નહીં. ઉલટું આપણને હજાર ગણી લજ્જાસ્પદ છે. પરમાત્માને આપણે આભાર માનીએ કે આપણને આપણા શરીરના બહારના ઉપયોગને લગતી ચીજો માટેજ પરદેશો ઉપર આધાર રાખવો પડતો હતો પરંતુ ઘણીજ દિવગીરીની વાત છે કે આપણા આંતરિક અવયવોને ઉપયોગની ચીજોમાં એટલે કે દવાદારૂ જેવી ચીજોમાં પણ આપણે હવે પરદેશો પર આધાર સખવો પડે છે.

આવી રીતે આપણા રોજના ઉપયોગની ચીજોમાં આપણે ભે કે તદ્દન પરતંત્ર થઈ ગયા છતાં પણ ખાદ્ય જોરાફીની મુખ્ય ચીજો જેવી કે, અનજ, ઘી અને દૂધ એ ત્રણ ચીજો તો આપણે જ દાઢ સુખી આપણા દેશમાં નીપજવીને ખાવા આપ્યા છીએ. ખાંડ, ચા, તેલ, વિગેરે

તેા ક્યારનાં પરદેશોમાંથી આવવાં શરૂ થઈ ગયાં છે, જેને પરીણામે આપણા દેશમાંથી શેરડીનો ખાક લગભગ નાબુદ થયો છે, તેલની ચીજો જેવી કે તલ, શીંગદાણા વિગેરે લાખો મણના જથ્થામાં આપણા દેશમાં નીપજવા છતાં તેલ કાઢવા અર્થે તે પરદેશોમાં જાય છે અને ત્યાંથી ચાર ગણી કીંમતે આપણને તે પાહું મળે છે. બંધુઓ ? આપણી પરતંત્રતાનો અહીં તો આડે આંકજ વળી જાય છે. આમ છતાં અનાજ, દુધ અને ઘી એ આપણો દેશ જ બનાવી શકતો તે માટે આપણે મગરૂર હતા પણ આપણી તે મગરૂરી પણ આપણા લાવીને રૂચતી હોય એમ લાગતું નથી અને આપણા માઠા દિવસો આવવાના હોય તેમ જણાય છે અને અનાજ, દુધ અને ઘી નીપજાવવાનું પણ આપણા હાથમાં રહે એમ લાગતું નથી કહો કે રહુંજ નથો; કારણ કે પરદેશોમાંથી સુકાવેલું દુધ, સેંકડો ડબા આવે છે જે ઘણીખરી હોટેલોમાં અને કેટલાક ઘરોમાં પણ વપરાય છે. શોચની વાત છે કે ઘી પણ પરદેશોમાંથી હાલ આવવા લાગ્યું છે જે વેળાએ ધીના નામે રોજની હજારો પેટીઓ આપણા દેશમાં આવી અને વેચાણ ગણ છે અને રોજની હજારો પેટીઓ હાલ આવે જાય છે. આવી રીતે આપણા દેશમાંથી દુધ, ઘી નીપજાવવાનો ઇન્કારો-પણ આપણા હાથમાંથી ચાલ્યો ગયો છે. બંધુઓ હવે આપણા હાથમાં આપણા પોતાના માટે એક માત્ર અનાજની નીપજાવવાનો ઇન્કારો રચો છે અને તેપણ ન કરે નારાયણને આપણા દેશ બંધુઓની આંખ વેળાસર નહીં ઉઘડે તો આપણા હાથમાંથી નીકળી જવ નો પ્રસંગ વહેલો મોડો અવશ્ય આવશે કારણ કે અનાજમાં મુખ્ય ચીજ જે ઘઉં તે પ્રતિવર્ષ હજારો ટનના ગથાનાં આસ્ટ્રેલીયા, અમેરીકા, બ્રહ્મદેશ, બસરા વિગેરે દેશોમાં આપણા દેશમાં આયાત થાય છે જેના બદલામાં આપણા દેશમાંથી લાખો ટન ઘઉં પ્રતિવર્ષ પરદેશમાં જાય છે. દિલ્લીની વાત તો એ છે કે તગાના બનાવેલા ઘઉં તેઓને ઉપયોગમાં આવે નેવા હોતા નથી જે ૧૧ ઓ આપણા દેશમાં ધક્કેટ્ટી આપે છે અને તે પણ આપણો હાલના દેશ ખરીદ કરી તેમાંથી હજારો ખીમારીઓ લોગવવા છતાં વાપરી ખાય છે અને બદલામાં આપણા સાત્વીક, યૌષ્ઠિક અને ઉત્તમ ઘઉં આપણે પરદેશોને આપીએ છીએ જેના પરીણામે આપણા દેશમાં ઘઉં નીપજતા હોવા

છતાં તે આપણનેજ મોંઘા મળે છે. બંધુઓ ? યાદ રાખજો કે પરદે-
શીઓ આપણી દરેક નાડીનો ધબકારો ક્યાં ક્યાં ચાલે છે તે દરેક વિ-
ગત બાણી અને જોડે શક્યા છે જેથી કાલ સવારે તેઓ લાખો અને
કરોડો ટનની સખ્યામાં તેમના દેશના ઘઉં આપણા દેશમાં મોકલી
આપશે અને પરિણામે ઘઉં પણ આપણા દેશમાં નીપજતા બંધ નહીં
થાય તેની શું ખાત્રી ? અને જ્યારે ઘઉંની નીપજ આપણા દેશમાંથી
બંધ થશે અને તેને માટે પણ પરદેશો ઉપરજ આપણે આધાર રાખવો
પડશે તે વખતે જેવી રીતે બીજા પદાર્થોના તેઓ ભાવ વધારી નાખે છે
અને આપણે કોઈ પણ સંજોગોમાં અને કોઈ પણ રીતે તે તેમની
ખસેથી ખરીદ કરવા પડે છે તેમ ઘઉંમાં પણ નહીં અને તેની શી
ખાત્રી ? કે.ઈ કદાચ એમ સવાલ કરશે કે એવો સમય આવશે ત્યારે
આપણે ઘઉં ખાવાના બંધ કરશું અને ઘડીભર ધારી લ્યો કે આપણે
ઘઉં ખાવાના બંધ પણ કરીએ અને બાજરી ખાવા લાગીએ. પરંતુ
જે એવીજ સ્થિતિ થાય તો તેઓ હજારો પ્રયત્ન કરીને, કરોડો રૂપિયા
ખર્ચીને પણ બાજરી ઉત્પન્ન કરવા લાગશે અને ઘઉંની માફક
બાજરી બાબતમાં પણ આપણા એવા હાલ ન થાય તેનો શો ભરંસો ?
કોઈ વળી એમ પણ કહેશે કે એમ થવું એ બનવા જોગ નથી. બંધુઓ
આપણું નશીબજ જે અવળું સરજાયું હશે તો તેમ બનવું એ અસંભ-
વિત નથી. જે વિદેશીઓ તદ્દન જડ પદાર્થોમાંથી અચુટ સમય, મહે-
નત અને ધનના ભોગે ફોનોગ્રાફ, વિમાનો, વાયરલેસ ટેલી-
ગ્રાફ, આગબોટો અને રેલ્વે ઇત્યાદિ લાખો ચીજો કે જે જોતાંજ આપણે
વિસ્મય પામી આશ્ચર્યમાં ગરકાવ થઈએ છીએ તેઓ અનાજ જેવી
ચીજ નજ નીપજવી શકે એમ ધારી લેવું એ તદ્દન અપ્રાપ્તિજ છે. તે
છતાં પણ વેજીટેબલ ધીનોજ દાખલો લઈએ તો ધીનો અર્થ તો એજ
કે દુધનું દહીં થયું હોય અને તે દહીંને વલોવી છાશ કાઢીને તેના માખ-
ણને તાવીને જે તત્વરૂપ પદાર્થ ઉત્પન્ન થાય તેજ ઘી કહેવાય અને તે
ઘીજ આપણને ખરી પુષ્ટિ આપી શકે; કારણ કે દુધ કે જે કુદરતી
રીતેજ પુષ્ટિકારક પદાર્થ છે તે દુધના તત્વરૂપ ઘી પુષ્ટિકારક કેમ
ન હોય ? હવે જ્યારે તેઓ બનાવટી ઘી પણ ઉત્પન્ન કરી શકે છે
તો પછી ઉપર કહ્યું તેમ અનાજ પણ ન બનાવી શકે એમ કેમ
જાણી શકાય ?

આવી રીતે અનાજ, દુધ અને ઘી કે જે ત્રણ ખાધા ખોરાકની ચીજો આપણા માટે આપણાજ દેશમાં નીપજવાનું ગૌરવ આપણે હાંસલ કરતા હતા તે ગૌરવ પણ આપણું ખંડીત થયું છે. અનાજ અને દુધને માટે હજી જો કે લયંકર રચીતિ નથી આવી એટલું હજી આપણું નશીબ સીધું લાગે છે; પરંતુ ઘીની નીપજ માટેના આપણા ગૌરવને તો ખરેખર હાલ થોડા વખત થયાં સખ્ત આઘાત લાગ્યો છે જેથી હાલ માં આવતા વેણટેબલ ઘી બાબતમાં આપણે કેટલુંક ત્રિવેચન કરવું વ્યાજબી થઈ પડશે.

દરેક ભાઈઓએ સમજી લેવું ઘટે કે ઘીની બનાવટ હિંદુસ્થાનમાં થીજ શરૂ થઈ છે અને તે અત્યાર સુધીમાં બીજા કોઈ દેશમાં બનતું ન હતું અને હજી પણ બનતું નથી તેથી બીજા કોઈપણ દેશના શબ્દકોશમાં ઘીનું બીજું નામ જણાવ્યું નથી. યુરોપ, આફ્રીકા િગેર દેશોમાં જોશો તો ફક્ત માખણજ વપરાય છે જેને તેઓ બટર (Butter) કહે છે પણ તે માખણને તપાવી ઘી બનાવવાનો દલમ અત્યાર સુધી તેઓને મુઝયો ન હતો. ત્યારે ઘીની વ્યાખ્યા માત્ર એટલીજ હોઈ શકે કે:—

દુધને ગરમ કરી તેમાં છાશ મેળવીને દહીં બનાવવું. તે દહીંમાં પાણી મેળવીને વલોવવું જે પ્રવાહીને છાશ કહેવામાં આવે છે અને તે છાશ ઉપર જે ચીકણી ગોળીઓ તરી આવે તે લોગી કરી લેવી જેને માખણ કહેવામાં આવે છે અને તે માખણને તપાવી, તેમાંથી પાણી કે ખટાશ વિગેરેનો અંશ ઉડી જતાં જે તેલ જેવો શુદ્ધ પ્રવાહી પદાર્થ અથવા તત્વ રહે તેજ ખરું, ઘી કહેવાય. બાકી કપાસીયાનું ઘી, મહુડાનું ઘી, ટોપરાનું ઘી કે વનરપાતનું ઘી વિગેરે બનાવટો ઘી તો જુદી જુદી જાતનાં તેલ માત્ર છે. પણ તે કરી જતાં ઘીના જેવાં ઘટ થઈજાય છે તેથી તેને ઘીની ઉપમા આપવામાં આવે છે પણ તે ઘી તો નજ કહેવાય. હાખલા તરીકે કોઈ લેખક અથવા કવિ કોઈ સ્વરૂપવાન રમણીના સૈંદર્યનું ધ્યાન કરે છે ત્યારે તે લખે છે કે “તે રમણીના દાડમની કળી જેવા ધવલ-દાંત હતા” આમાં તેના દાંતને દાડમની કળીની ઉપમા માત્ર આપી છે પણ તેથી તેમાંનો એકપણ દાંત સ્વતઃ દાડમની કળી તો નથીજ હોતો; હવે જો એવી સ્વરૂપવાન રમણીનો એક દાંત ખેચી લઈને તેને

તપાસીએ તો તે છુટો એક દાંત શું દાડમની કળી જેવો લાગશે ખરો? અથવા તેને દાડમની કળી ગણીને ખાઈ શકીશું ખરા? કદિજ નહિ. તેજ પ્રમાણે શરીરના બીજા ભાગોને અનેક ઉપમા આપે છે પણ તે તે અવયવોને જેની ઉપમા આપવામાં આવે છે તે-તે ઉપમેય પદાર્થજ આ ઉપમા આપવામાં આવેલાં અંગો છે એમ સમજી અથવા ધારી લેવું એ જેમ મૂર્ખતા છે તેવીજ રીતે શુદ્ધ દુધમાંથી બનેલા ધી સિવાય બીજા હરકોઈ પદાર્થ જે રૂપ રંગમાં ધીને મળતા આવતા હોય તેને ધીજ ધારી લઈને તેનો ધી તરીકે ઉપયોગ કરવો એ ખરેખર મૂર્ખતાજ છે.

ઉપરના દ્રષ્ટાંતથી આપણે જોયું કે હાલમાં વેચાતા વેજીટેબલ ધીને ધી તો નજ કહી શકાય; છતાં હાલમાં તેને વનસ્પતિના ધી તરીકે તેના આયાત કરનારાઓ અને વેપારીઓ તરફથી ઓળખાવવામાં આવે છે તો અત્રે ચર્ચામાં તો આપણે તેને વેજીટેબલ ધી તરીકેજ ઓળખીશું.

આ અભયબી ભરેલું ધી મેસર્સ રાલી બ્રધર્સના આડતીયાઓના કહેવા પ્રમાણે મુંબઈમાં લગભગ ૧૧-૨ વરસથી દાખલ થયું છે અને તેઓના કહેવા પ્રમાણે તે યુરોપના હોલેન્ડ દેશના રોટ્ટરડેમ શહેરમાંથી આયાત કરવામાં આવે છે.

મેસર્સ રાલી બ્રધર્સના આડતીયાઓ મેસર્સ બી. સી. રાસીસ કું. ના કહેવા પ્રમાણે જ્યારે તે મુંબઈની બજારમાં ૧૧-૨ વર્ષથી વપરાય છે તો તે મુંબઈની આલમને ફક્ત હાલ બે કે ત્રણ માસથીજ કેમ માલમ પાડ્યું અને એટલા લાંબા વખત દરમ્યાન મુંબઈની લાખોની પ્રજા તેનાથી અભણ કેમ રહી તે કલ્પવું કઠીન છે. છતાં પણ તે હાલમાં ફક્ત બે કે ત્રણ માસથીજ જગબત્રીસીએ ચડ્યું છે અને જે મેસર્સ રાલી બ્રધર્સના એજન્ટસ, મેસર્સ બી. સી. રાસીસ કું. ના એક ભાગીદાર ના સ્વમુખેજ વર્ણન થતાં મેં સાંભળ્યું છે તેમ છેલ્લે ચાર કે પાંચ માસથી તેઓએ આ ધીની એજન્ટસી લીધી છે. ત્યારથી અત્યાર સુધીમાં લગભગ રૂપીઆ એક કરોડનું આ બનાવટી ધી તેમના હસ્તકમાં હિંદુસ્તાનમાં વેચાઈ ગયું છે. કફાય તેથી બધું પણ વેચાયું હોય તો તે ખોટું નથી; કારણ કે જે દિવસે તેમનો વેપાર સાધારણ નજીવોજ હોય છે તે દિને પણ જોછામાં જોછી ૧૨૫-૧૫૦ પેટીઓ વેચાય છે અને હાલમાં આ બી વિરૂધ્ધમાં સભાઓ ભરાવા લાગી અને તેમાં બનાવરોની ચરખી છે

એમ મોલાયા પછી જો કે તેમનો દૈનિક વેપાર થતી ગયો છે તો પણ શરૂ-આતમાં તો રોજની ૩૦૦-૪૦૦ પેટીઓ પણ વેચાતી હતી. એક પેટીમાં લગભગ ૧૫ મણના બે ડબા આવે છે જે હાલમાં મણના રૂ. ૧૬ થી ૨૦ ના હિસાબે વેપારીઓને વેચવામાં આવે છે.

આ ધીની ખપત કેવી રીતે વધી ?

અંધુઓ! તમે જાણતા હશે કે મુંબઈ શહેરમાં જુદા જુદા વેપારને લગતાં જુદાં જુદાં વેપારી મથો, બજારો અથવા દુકાનો છે. દાખલા તરીકે પરદેશોમાંથી જે કાપડ આવે છે તે પ્રથમ અત્રેની કાપડ મારકીટોમાં દાખલ થાય છે ત્યાંથી નાના વેપારીઓ પાસે જાય છે, જેમની પાસેથી ફેરીઓ લે છે અને ફેરીઓ પાસેથી પ્રભુ ખરીદ કરે છે. પણ મુંબઈ સીવાય રેશાવરોમાં સીધા જથ્થાબંધના વેપારીઓ તરફથી જ તે જાય છે. તેવી જ રીતે અનાજ, ઘી વિગેરે માટે પણ અત્રે “ધી” ઓળે એન ડીલર્સ એસોસીએશન નામનું એક મંડળ છે જેના લગભગ બે હજાર મેમ્બરો છે, જેઓને મુખ્ય ધંધો પરચુરણ અનાજ, ઘી, ગાળ કે કરીયાણું વચવાનો છે અને તેના મેમ્બરોની દુકાનો મુંબઈની ગલીએ ગલીમાં અને છેક ભાંડુપ અને બોરીવલી સુધીના પરાંઓમાં પણ પથરાયેલી છે. આ વેપારીઓનો કીરકોલનો વેપાર હોવાથી, ધી બજાર, ખાંડ બજાર, મીરચી મશાલા બજાર અને દાણાબદર સાથે તેમનો મોટો વહેવાર છે. હવે જો ઉપલા કોનું પણ બજારોમાં કોઈ ખરાબ અથવા નવો કે અબજો આદ્ય પદાર્થ આવે છે તો ત્યાંથી આ કીરકોલ વેપારીઓ મારફત મુંબઈના દરેકેદરેક ઘરમાં દાખલ થાય છે પણ કાઠીઆવાડ શુજરાત, મદ્રાસ, બંગાળ કે પાંજળ વિગેરે દેશોમાં તે અત્રેના મુખ્ય બજારોના આયાત કરનાર વેપારીઓ મારફત જાય છે. જ્યારથી મેસર્સ રાલી બ્રધર્સની એન્ડ-સીમાં ઉપલા મંડળના ઉપ-પ્રમુખ અને બીજા મોટા વેપારીઓ લાગીદાર તરીકે જોડાયા ત્યારથી અને તેમની સમજાવટથી જ નાના વેપારીઓ આ નવું ધી ખરીદવા લાગ્યા અને ત્યારપછી તો ભેત ભેતાંમાં રોજની સેંકડો પેટીઓ ખપવા લાગી અને અત્રે ખપત વધવાથી મેસર્સ રાલી બ્રધર્સની ફરમાસથી હોલેડના કારખાનાં પણ હજારો પેટીઓ દરરોજ ધકેલતા રહ્યાં. અંધુઓ! આપણી કલ્યાણ જરા ભઈલેજો !

એક બાબુ મહાત્મા ગાંધીજી વિદેશી કાપડની આયાત બંધ કરવા મથે છે, અરે દેશમાં જ બનતું સીલનું કાપડ પણ બંધ કરાવી તેના બદલામાં હાથ વણાટના ઉદ્યોગને ઉત્તેજન આપી કાપડની નીપજ બાબતમાં દેશને સ્વતંત્ર બનાવવા ઇચ્છે છે અને તેમાં તે ફળીભુત થાય તે પહેલાં તો ઘી જેવી ચીજ પણ કરોડોની કિંમતે પરદેશથી આયાત થવા લાગી છે. ગમરાશો નહિ ! વિદેશીઓ આપણી નાડ પુરેપુરી બાણી ગયા છે અને આપણને એક અથવા બીજી રીતે નિર્થો-યા વગર રહે તેમ નથી.

ઉપર કહેલી એસોસીએશનના ઉપ-પ્રમુખ અને તેમને લાગતા વળગતાઓ આ એજન્સીમાં ભાગીદાર તરીકે જોડાયા એટલે પ્રમુખ સાહેબ પણ મોટા પાયા ઉપર ખરીદી કરવા લાગ્યા અને આવી રીતે પોતાના મંડળના નાયકોને આ વેપારમાં સંડોવાયલા જોઈ નાના વેપારીઓ કેમ બેસી રહે? નાયકોને પણ એટલું જ જોઈતું હતું તેઓ તો તેમનો વેપાર જેમ બને તેમ વધુ ફેલાય એટલું જોવાને માટે જ આતુર હતા અને તેમ કરવા માટે મેસર્સ રાલી પ્રધર્સની સાથે થયેલી તેમની ચરતોની રૂએ બંધાયેલા જ હતા. આ એજન્સીના ભાગીઆઓનું કહેવું એમ થાય છે કે આ વેપારમાં મેસર્સ રાલી પ્રધર્સનો કંઈ પણ ભાગલાગ નથી તેમજ તેમને કંઈ વ્યાજ વટાવ કે કમીશન પણ આપવામાં આવતું નથી. તે તો ફક્ત જોઈએ તેટલો માત્ર મેસર્સ બી. સી. રાસીસ કું. ના હિસાબે મંગાવી આપે છે. આ જો કે ખરેખર નવાઈ જેવું જ છે છતાં તેમની એજન્સીના ભાગીદારોને આ વેપારમાં જોડાવા માટે લલચાવવાનું બીજું કયું કારણ હોઈ શકે? આ એજન્સીના ભાગીદારો મુખ્યત્વે જૈન અને આગળ જણાવ્યા પ્રમાણે એક મુખ્યત્વે કરીને જૈન મંડળના જોબમદાર અધિકારીઓ અને મેંબરો છે. હશે. આગળ વધો.

દુનિયાનો એક સિધ્ધાંત છે કે પહેલાં મેટરનાં કેઈ કાર્ય કરે ત્યારે જ તેનું જોઈને નાનાંઓ કરે છે. તેમ જ રીતે ઉપલી સંસ્થાના પ્રમુખ, ઉપ-પ્રમુખ અને કેટલાક મોટા મેંબરો પ્રથમ આ ધીના વેપારમાં સંડોવાયા તેનું જોઈને નાના વેપારીઓ પણ તેમાં ભળ્યા અને પરિણામે આ અબાણી ચીજ ધી તરીકે મુંબઈમાં અને દેશવરોમાં ફેલાઈ.

હવે દેશાવરોમાં આ ધીનો ફેલાવો કેવી રીતે વધ્યો તે તપાસીએ.

ઉપલી અને બાજુ એજન્સીઓ તરફથી અતારનવાર વેલ્-ટેબલ ઘીના નામ નીચે બહાર ખખરો છુટથી વહેંચવામાં આવતી હતી જે દેશાવરોના આડતીઓના હાથમાં ગઈ હશે અને યુરોપથી આવું વનસ્પતીનું શુદ્ધ જેવું જ ધી આવી શકે કેમ તેના કુતુહળની સમક્ષની માટે થોડા ઘણા વેપારીઓએ શરૂઆતમાં થોડી ઘણી પેટીઓનો એડર જાગી મંગાવી હશે અને ત્યાર બાદ તેમને લાગ્યું હશે કે આ ચીજ જો કે ધી તો નથીજ પણ ધીમાં સહેલાઈથી મેળવી શકાય છે એમ જાણી સાચા ધીમાં મેળવણી કરી વેચવા માટે તેઓ છુટથી એડર આપતા રહ્યા હશે અને જો કે તેમ થાય જ છે છતાં પણ તેમ નહીં થતું હોય એમ ધારીએ તો પણ અજ્ઞાન અને એકદમ ગરીબ દેશની પ્રજાઓમાં આ અજાણી ચીજ ધી તરીકે વેચવામાં આવા વેપારીઓ જરૂર ટાળી ગયા હશે અને સાચા ધીની કીમતના હિસાબે આ ધી સોંધું પડતું હોવાથી બીજાના ગરીબો પણ તે ખરીદ કરવા અને ખાતા લગત ચા હોય એમ લાગે છે અને જેને કારણે રોજની પચાસ પોણોસે અથવા તેથી વધારે પેટીઓ દેશાવરમાં જાય છે.

મને સમચાર મળ્યા મુજબ આવી જ એક શાખા મોટા પાયા પર કલકત્તામાં પણ ચાકે છે અને ત્યાં પણ એવી જ રીતે રોજની સેંકડો પેટીઓ વેચાતી હશે.

હવે આ ખનાવટી નવાઈભર્યા ધીનાં નામ નીશાનની વિગત ઉપર આવીએ.

આ તાબુબીબરેલી ચીજના ડબ્બાઓ ઉપર શરૂઆતમાં “વેલ્-ટેબલ ફેટ” (Vegitable Fat) એટલે “વનસ્પતિની ચરબી” એવો માર્કો આવતો હતો. હવે “ફેટ” શબ્દનો સીધો અર્થ ચરબી થાય છે પણ વનસ્પતિમાંથી પણ ચરબી નીકળતી હશે એ અભયબી જેવું લાગે છે તેથી વનસ્પતિમાંથી નીકળતો અથવા અરતો ફેટ

ચીકણો પદાર્થ એવો અર્થ કર્યો હોય તો તે અશુભગુણ તો નથી જ છતાં પણ આ “ફૂટ કહેતાં” ચરબીનું ધી છે એમ કોઈએ અફવા ઉડાડી હોય અને તેને કારણે પ્રજામાં હોદ્દા થઈ રહી હશે તેથી તેના આચાર કરનારાઓએ આગળું નામ બદલીને “વેજીટેબલ ધી” (Vegetable Ghee) એટલે “વનસ્પતિનું ધી” એવું નામ રાખ્યું અને તેમના ડળા ઉપર પણ એજ મારકો છાપવા લાગ્યા. ત્યાર પછી તો તેની બાબતમાં વિશેષ ચગવળ થઈ જેણે મોટું સ્વરૂપ ધારણ કર્યું. તેનું પ્રચલકરણ કરવા માટે ઢાકતરેને અને રસાયણ શાસ્ત્રીઓને મોકલવામાં આવ્યું અને તેઓના અભિપ્રયો મેળવવામાં આવ્યા, જેમાં મેજર્ જી. સી. રાસીસ કું. ને મેજર જી. હાયમ. એમ. જી. મેજર, ઇન્ડિયન મેલિકલ સર્વિસ, કેમીકલ એનલાઇઝર ટુ ગવર્નમેન્ટ (Major, B. Higham, M. B. Major, Indian Medical Service; Chemical Analiser to Government) એકબીજાની આપે છે કે, લીલી બાંડ વનસ્પતિ (Lali Brand Vanaspathi) નું સેપલ પૃથકરણ કરી ભેતો જણાય છે કે “તે પદાર્થ” હવેમાંથી બનેલો નથી, પરંતુ શુદ્ધ વનસ્પતિના પદાર્થમાંથી બનેલો છે. આમાં જનાવરની ચરબી બાંલકુવ નથી એમ બારીકીથી વપાસ કરનાં સાબોત થયું છે. આમાં જે મુખ્ય પદાર્થ છે તે “મારગેરીન” ના નામથી યુરોપમાં જે પદાર્થ ઓળખાય છે અને મરીબ અને સાધારણ સ્થીતિનાં કુટુંબોમાં જેનો માખણની જગ્યાએ છુટથી ઉપયોગ થાય છે તેને મળતો પદાર્થ છે અને તેનાથી કોઈપણ ભાતને બગાડ થયો નથી “તે હિંદુસ્તાનમાં ઉજળું ભવિષ્ય દેખાડે છે” વિગેરે આ સર્ટીફિકેટમાં રસાયણ શાસ્ત્રી પોતેજ એકબે એકબીજા આપે છે કે એમાં હવેનો અંશ તો નથી જ પણ બીજે કોઈ “મારગેરીન” ના જેવોજ પદાર્થ છે. રામ ! રામ ! ! યુરોપમાં વગી “મારગેરીન” પદાર્થ કેવે થતો હશે કે જે તે દેશનો મેટો ભાગ જે ગરીબ છે તે માખણ તરીકે ઉપયોગ કરે છે. અરે માખણને બદલે “મારગેરીન” જ આ ધીમાં હોત તો પણ કંઈક અંશે આસ્વાસન મળત પણ રસાયણ શાસ્ત્રીઓ કહે છે કે તેમા “મારગેરીન” પણ નથી, પરંતુ તેને મળતો કોઈ પદાર્થ છે. બધુઓ શું સમજવું ? “મારગેરીન” તમારે બેયું તો નહિ હોય છતાં ઉપલી કંપનીના

મુખ્ય ભાગીદાર મી. બી. સી. રસીસ જેઓ એક યુરોપીયન છે તેઓ કઢાય જાણતા યોગ્યતા હશે કે તે શું ચીજ છે અને તેમણે કઢાય તે ચાખી પણ હશે હું નથી ધારતો કે તેમ હોય, પણ આ તો તે પણ નથી. કઢાય તેમને પોતાને પણ ખમર નહિ હોય કે “માર્ગે-રીન” ના જેવા આ બીજા પદાર્થોનું નામ શું હશે ?

આમ છતાં મજકુર રસાયણ શાસ્ત્રી કહે છે “કે આ ધી હિંદ સાડું જીવિષ્ય ભાખે છે” ભાઈઓ યુરોપમાં આ ધીને કોઈ પુછતું પણ નહિ હોય છતાં ત્યાંથી પરવારીને તે હિંદમાં નશીબ અજમાવવા અને હિંદને ઉત્તજવા આ-યું છે ! તો તે કેવું ઉત્તજે છે તે આગળ ખબર પડશે. ઠીક હે ને દો.

હવે આ પદાર્થનાં દુધનો અંશ નથી એમ જ્યારે સર્ટીફિકેટ તેમના જ રસાયણ શાસ્ત્રીએ આપ્યું ત્યારપછી અથવા તો આ બાબતમાં ઉદાપોહ થયા પછી આના એજન્ટોએ વેલ્ટેબલ ઘો નામ બદલીને હાલ ફક્ત “લીલી બ્રાન્ડ વનસ્પતિ” (Lily Brand Vanaspati) એવું નામ આપ્યું છે. એ તો જેમ પુરૂષ જન્મે ત્યારે બળકે કહેવાય છે, સાધારણ સમજણો થાય ત્યારે કુમાર અથવા કિશોર કહેવાય છે, પછી સંસારની વ્યાધિમાં પડતાં એટલે ગૃહસ્થ બનતાં પુરૂષ કહેવાય છે અને શરીરનાં ગાત્રો ગળી જતાં ઘરડો કહેવાય છે તેમ આ ઘનાં નામોનાં પ્રસંગોપાત ફેરફાર થયો હોય તો તેમાં તમને શું નુકશાન થયું ?

હવે મુંબઈના ઉપલા રસાયણ શાસ્ત્રી જ્યારે કહે છે કે આમાં દુધનો અંશ પણ નથી. ત્યારે મેસર્સ રામચંદ્ર અને જીવણલાલ, ચંદ્રમહાલ, ઠાકોરદ્વારવાલા જેઓ વળી લોટસ બ્રાંડ વેલ્ટેબલ ઘો (Lotus Brand Vegetable Ghee)ના મુંબઈ ઇલકાના એજન્ટો છે તેઓ પોતાની એક પુલ્લી ચેલેન્જમાં હોલેંડના પાંચ ડાકટરો જે તેમના કહેવા પ્રમાણે વિખ્યાત રસાયણ શાસ્ત્રીઓ છે તેમનો અભિપ્રાય ટાંકે છે જેમાં જણાવ્યું છે કે “લોટસ બ્રાંડ વેલ્ટેબલ ધીની બનાવટમાં વપરાતા બધા કાચા પદાર્થો અમોએ તપાસ્યા છે તેનું પૃથક્કરણ અને પરિક્ષા કરતાં જણાય છે કે તે બધા પદાર્થો વનસ્પતિમાંથી બનાવેલા છે અને તેમાં એક પણ બનવરની

ચરબી નથી કે તેવી ચરબીથી ભિન્નિત નથી. લોટસ ધ્રાંડ વેળેએલ
લીનું મિશ્રણ, મેળવણી અને બનાવટની બીજી ક્રિયાઓ અમેએ
વપાસી છે તેમજ આ છાપનું ઘી ઉપલબ્ધ વનસ્પતિ પદાર્થોમાંથી જ
બનાવેલું છે અને છેલ્લામાં છેલ્લી હમ મુખ્ય તંદુરસ્તી તથા જંતુ
વિનાશની પદ્ધતિને અનુસરીને તૈયાર કરેલા ગાયના દુધ સાથે
વલોવીને બનાવવામાં આવ્યું છે” (વિગેરે.

ખંધુઓ! આ એક જ ચીજ સબંધમાં અભિપ્રાયોનું બુદ્ધિપૂર્ણ
ધ્યાનમાં આવે છે કે? અત્રેનો રસાયણ શાસ્ત્રી જરાવે છે કે તેમાં
દુધ નથી ત્યારે ઉપરના બીજા સર્ટીફિકેટના રસાયણ શાસ્ત્રીઓ
કહે છે કે તે દુધ સાથે બીજા પદાર્થો મેળવીને બનાવવામાં આવેલ છે.

આમાં દુધ છે એમ લખનાર કયા દેશના છે તે પણ શું આપને
ફરીથી સમજાવવાની જરૂર છે? ન હોય તો પણ કહી દઉં છું કે તેઓ
હોલાન્ડનાજ છે, કે જ્યાં આ આશ્ચર્યજનક ઘી બને છે. પોતાની માને
વાંઝણી કોણ કહે? અથવા જેના ગાડે બેઠા તેનાં ગીત ના ગાવાંજનોઈએ ને?
પોતાનાજ દેશમાં ન પાતી ચીજને ખરાબ કોણ કહે? કોઈજ નહિ. હવે
જો આમાં દુધનો અંશ નથી એમ કહે તો આ ઘા કોણ લે? હિંદુસ્થાન
સિવાય બીજો કોઈ દેશ હી તો ખાતો નથી. ત્યારે હિંદુસ્થાનનું મન
મનાવવા માટે બીજો શો ઉપાય હોઈ શકે? છતાં પણ જો તેમના
અભિપ્રાય પ્રમાણે આમાં દુધ છે એમ ઘડીલર માની લઈએ તો પછી
મી. હાયમ જેઓ પણ યુરોપીઅન છે તેમને આમાં દુધ નથી એમ કહે-
વાનું શું પ્રયોજન મળ્યું હશે? શું મેસર્સ રાલી પ્રધર્મને એમ કરી
ખોટમાં ઉતારવાનો તેમનો આશય હશે? નહિ એમ તો હે થજ નહિ?
ત્યારે સાચું કંઈ? મી. હાયમ કે હોલેન્ડના રસાયણ શાસ્ત્રીઓ? વાંચકો!
એની પરીક્ષા આપજ કરી લેશો તો સારું. હવે મી. હાયમ તો એમ
પણ કહે છે કે આમાં યુરોપમાં માખણને બદલે વપરાતા મારગેરીનના
જેવા કોઈ પદાર્થ છે પરંતુ હોલેન્ડના ડાક્ટરો તો તેમાં જે પદાર્થ છે તે
વનસ્પતિનો કોઈ પદાર્થ છે એમ કહે છે પણ તે પદાર્થ કયો છે તે તો
જણાવતાજ નથી. રસાયણ શાસ્ત્રીઓને તેમની તપાસમાં જે પદાર્થ
જણાય તેનું નામ ખુલ્લે ખુલ્લું લખી જણાવતાં શું પેટમાં દુખતું હશે?
અથવા નામ નહિ આપવાનું શું કારણ હશે તે સમજતું નથી. હશે

મારા ભાઈ, ચાલવા દો એમજ. “દુનિયા ઝુકતી હે ઝુકાનેવાલા ચાલીએ.” નહિં તો વળી પોતાનાજ દેશમાં બનેલી ચીજોમાં કંઈ કંઈ ચીજોનાં તત્વ છે એ કોઈ જણાવી ન શકે? અને જણાવી શકે એમ હોય છતાં ન જણાવે તો તેને માટે શું ધારવું?

મેસર્સ રામચંદ્ર અને જીવજીલાલ આ ધીમાં ચરબી નથી એમ ધસીને જણાવે છે અને જો કોઈ સાબીત કરી આપે કે તેમાં ચરબી છે તો તેઓ રૂ. ૧૦૦૧) ધર્મોદિમાં નાખવા તૈયાર થાય છે અને બહારને એલેજ કરે છે કે “હ કોઈ માયનો પુત આ એલેજ ઉપાડી લેવા તૈયાર? અહો કેવું જખરદસ્ત પત્રાકમ? છતાં પણ તેઓને સર્ટિફિકેટો આપનાર ડોક્ટરોને પુછવાની તેમનામાં તાકાત જણાતી નથી કે આ ધીમાં શું શું પદાર્થો બળ્યા છે તેનાં નામ ચોકખે ચોકખાં કેમ નથી જણાવ્યાં? તેઓ કહે છે કે હિંદુસ્તાનમાં કોઈપણ ધી ચોખું અને કોઈ પણ બતની ભેળસેળ વગરનું તો મળતું જ નથી અને તેને કારણે જ તેઓએ વિલાયતમાં આ તાળુખી ભરેલું વનસ્પતિનું ચોકખે ચોકખું ઘો હિંદુસ્તાન માટે નીપજવ્યું છે! ધન્ય ધન્ય; હિંદુસ્તાન? ઉપકાર માન! ત્હારાં આવાં વેપારી ફરજંદોને કે જેણે ત્હારા બાળકોને જેમના દેશમાંજ નીપજતા ભેળસેળવાળા ધી ખાવામાંથી બચાવી લઈ આવું ચોકખું વનસ્પતિનું ધી, જે તેલના હિસાબે સોઘું પડે છે છતાં ધીનાં ભાવે આપીને ત્હારાં બાળકોને ઉપકારી બનાવ્યાં છે. પાક માન પ્રભુને કે જો આવાં પરોપકારી ફરજંદો ત્હારી કુખે પાક્યાંજ ન હોત તો ત્હારા બાળકોને આવું વિદેશી ઘો મળતજ ક્યાંથી? અરે! હિંદુસ્તાનવાસીઓ, તમારા ઉપર આવા ભાઈઓએ જે ઉપકાર કર્યો છે તેનો બહલો તમે શી રીતે વાળી આપશો? મને તો એજ રસ્તો સુઝે છે કે મજૂર ધીનાં પોતાની શક્તિ મુજબ પ-૧૦ કે ૧૫ ડબ્બા દેવમંદિરોમાં મુક્ત આપો! પોતપોતાની જાતિઓને તે ધીમાંથી મુક્ત જમણવાર કરાવો અને તેમ કરવામાં જે પુન્ય (૧) તમને મળે તે બધું બ્રાહ્મણ પાસે સંકલ્પ કરવીને આ ધીના ખાસ એજને મળે એવી પ્રાર્થના કરો. કેમ તમને બીજો કયો રસ્તો સુઝે છે? અરે પણ સજુર કરો. આ ધીના આડતીયાઓ કે જેઓ આ ધીની પવિત્રતા વિષે એક પછી એક બહાર ખખરો

અને ચેલેજ જહાર પાડ્યા બંધ છે તેઓ જાહેર પ્રજાની વધુ ખાત્રી માટે તેમનાં એ લાંબા લય પ્રમાણપત્રો અને સરકયુલરોમાં ખુલ્લે ખુલ્લું કેમ જાહેર કરતા નથી કે આ ઘી તેઓ પોતાના રોજાંજા ખોરાકમાં સાંજ સવાર ખાય છે. અને દેવસ્થાનમાં દિવાળી તીર્થમાં પણ વાપરે છે! ખરે અહીંજ કંઈ દાળમાં કાજુ દેખાય છે. આ તો એવું છે કે તમે બધા પડો ખાડમાં, અમે તે ન જ પડીએ; અથવા તો “ક્રીસીકા ઘર જલો, ક્રીસીકા પુત મરો, બંદા ખાવે ચોર તાપે.” એટલે કે તમે જોઈએ તો વટલાવ, નપુંસક થાઓ તેની અ-ને શી પરવા; અમે તો તમને વાપરવા શીખામણ આપીએ પણ અમે ને તે વાપરે એ નહિ”. ડાહી સાસરે ન બંધ અને ઘેલીને શીખામણ દે; કે જો ખડેન સદાકાળ પીઅરમાં કંઈ દીકરીઓથી એસી રહેવા? દીકરી એ તો પારકું ધન કહેવાય. માટે સમજુ થા અને સાસરે જઈ નામ દિપવ. પણ ડાહી પે તે નથી જતી તેનું કેમ? આ ા આ વાત છે. કેમ બંધુઓ કંઈ સમજાય છે કે? જાહેર પ્રજા ન જણ માટે આ તકલાદી ધોનાં નામ નીશન અને જણાવવાં વ્યાજબી થઈ પડશે.

૧ લીટી પ્રાંડ વનસ્પતિ.

૨ લોહપ્રાંડ વેળટેબલ ઘી.

૩ કાઉન પ્રાંડ (તાજ છાપ.)

૪ સ્કેટ પ્રાંડ (કાંચ છાપ.)

આ તકલાદી ધોનાં જે નામ બજારોમાં ચાલુ છે તેમાંના મુખ્ય ઉપર મુજબનાં છે.

હવે આપણે ઇનામોની હારમાલા જોઈએ.

ઉપલા ઇનામ પછો મેસર્સ બી. સી. રાસીસવાળાએ તેમના ધીમાં વનસ્પતીની લેજસેજ સિવાય ચરમી છે એમ સાબિત કરી આપનારને રૂ. ૫૦૦૦, અંકે પાંચ હજારનું ઇનામ આપવા જાહેર કર્યું છે. બાઈઓ, આ ઇનામ લેવાની છે તમારામાં તાકાત? ક્યાંથીજ હોય? જો તમે અને હું બધા રસાયણ શાસ્ત્રીઓનોજ ધંધો લઈ બેઠા હોઈ તો તો રસાયણ શાસ્ત્રને લગતાં દરેક જોબરો તમારી અને મારી પાસે હોઈ અને ઇનામ જાહેર થયા પછી હું

સમયમાંજ તેમાં જે જે પદાર્થો છે તેનો જવાબ આપી શક્યા હોત; પણ તેમ ક્યાંથી બને કે દરેક જણુ રસાયણુ શાસ્ત્રીજ થઈ જાય ? પરંતુ જે કોઈ મહાન જ્યોતિષીએ ભવિષ્ય ભાખ્યું હોત કે આતું વનાસ્પતિનું ઘી દેશમાં દાખલ થશે માટે દરેકે તેની આત્રી કરવા માટે તૈયારી રાખવી તો તો હુંજ દરેકને રસાયણુ શાસ્ત્રી અથવા તબીબ બની જવાની પહેલેથીજ ચેતવણી આપી હેત. પણ અફસોસ, “ઓ હીન કહાંસે કે મીયાં કે પાંઉમે જીતિયાં” હશે. કઠણાઈ આપણા કરમની કે આપણે દરેક વેળાસર રસાયણુ શાસ્ત્રી બની શક્યા નહિં. ઠીક આગળ ચલાવો.

ભાઈઓ ! આપને વળી વધાઈ આપવાની કે તાજેતરમાં મેસર્સ રાહી બ્રધર્સે પોતાના તરફથી તેમની આ વનસ્પતિમાં ચરબી છે એમ પુરવાર કરી આપનારને રૂ. ૨૦૦૦૦, અંકે વીસ હજારનું ઇનામ આપવા જાહેર ક્યું છે ! ! ! અધધધ. જે કોઈ લોટ્ટી કે શરતમાં આટલું ઇનામ છપાયું હોત તો તો ફાઈના ભાગમાં આઠ આનાના ભાગીદાર તરીકે જોડાઈને પણ રૂ. ૧,ની લોટ્ટી હું અવશ્ય ખરીદી લેત. પણ આ તો ચરબી છે એમ સાબીત કરવાનું. તેમાં કંઈ મહેનત ખરી કે ? કંઈ નહીં. ફક્ત તેને માટે અનેક જાતની દવાઓ, એપેરેટસ મશીનો વિગેરે જોઈએ અને વીસને બદલે આલીશ હજાર ખરચીને રસાયણુ શાસ્ત્રી થયા હોઈએ તોજ તેમ કરી શકીએ, પણ એવું ઇનામ લેવાની આપણને શી ગરજ ? એ વેળેબસ ધા કહો કે વનસ્પતિ કહો તે આપણે વાપરવુંજ નથી તો પછી તેમાં શું છે એમ સાબીત કરવાની તમારે કે મારે શી જરૂર છે ? એવાં તે છોકરાં ક્યાં ધાવણાં રહી જાય છે કે દીકરો કુંવારો રહી જાય છે કે આવી વગર મફતની ભાંજગઠના ખાડામાં ઉતરવું પડે ? એ રૂપીઆ વીસ હજારની નકમ એમની પાસેજ રહેવા દો કે જેમાંથી તેઓ સ્કેન્ડે ૫૦૦, પેટી આવું ઘી નીપજવી શકે. ખબરદાર, જે જે વળી તમે ક્યાંઈ માથુ મારી કુદી પડતા નહિં. એ વીસ હજાર લેતાં ગાંઠના બે હજાર બીજા બ્યાજના આપવા પડશે અને મહેનત મજૂરી માથે પડશે. એ વીસ હજાર આ ધીના નફાનાંથી મેળવેલા તેજ કે બીજા ? જે હોય તે. ચાલો આગળ.

નકલી આંખ, દાંત, પગ કે હાથ કોને નખાવવા પડે છે? જેને આંખો, દાંત, પગ કે હાથ હોય છે તેને કે નથી હોતા તેને? નથી હોતા તેને તેમ કરવું પડે છે; તો પછી જેઓ સાચાજ છે, જેમના માલમાં કોઈ જાતનો ખોગારો થાય એવી ચીજ નથી અને જેઓને નામાંકિત રસાયણ શાસ્ત્રીઓનાં પાકે પાપ સ્ટિક્કેટો મળ્યાં છે તેમને વળી પોતાની સ્વચ્છાઈ માટે આવાં ઇનામો જાહેર કરવાનાં ધર્તીંગ શા સારૂ કરવાં પડે? જે દિકરામાં ખોડ હોય તેને વરાવવો હોય ત્યારે જે કન્યાને માટે માગું કરવાનું હોય તેનાં માખાપ કે સગાં વહાલાંને મોઢે મુરતીયાનાં કેવાં વખાણુ કરવાં પડે છે; તેનામાં કોઈ જાતની ખોડજ ન હોય તો કોઈ વધુ વખાણુ કરે ખરા કે? સામાવાળાને મુરતીયો જોવો હશે તો પોતે જ આવશે એમ ધારી મુરતીયાનાં સગાં નિરાંતે ન બેસે? કેમ કંઈ સમજાય છે કે? હોય, દુનિયાં એમજ ચાલે છે. એ પણ પશ્ચિમનો એક સુધારો છે. હું આગળ ચલાવો.

વેજીટેબલ ધીના આયાત કરનારાઓને આ બધી ધમાલ શા સારૂ કરવી પડી એ કંઈ જાણો છે? ન જાણતા હો તો સાંભળો હુંજ કહી દઉં છું. કલકત્તાના પેલા બે બંગાળી રસાયણી શાસ્ત્રીઓ મી. એચ કે. સેન અને ખી. એન. ઘોસ, જેઓનાં નામ પાછળ મોટી ઉપાધીઓ વળગી છે તેઓએ તથા મેસર્સ સ્મીથ રટેનીરટ્રીટ નામની યુરોપીયન રસાયણ શાસ્ત્રીઓની પેઢીને કોઈએ હાલમાં બે મોઢે વગોવવામાં આવતાં લીલી બ્રાન્ડ વનસ્પતિ અથવા તેને મળતાજ કોઈ પદાર્થો પૃથ્થકરણ કરવા માટે મોકલી આપ્યા હશે જેની તપાસ કરીને તેઓએ ભસી દીધું કે તેમાં ડુકકર અથવા ગાયની ચરખી તેલ સાથે મેળવેલી છે. આ સર્વે ફેક્ટોની નકલો મુંબઈના ધો બજારના કોઈ વેપારીને મળતાં અથવા ખીજા કેઈ મંડળને મળતાં તેણે ગામમાં શોરખકોર કરી મુક્યો કે વેજીટેબલ ધીમાં ગાય અને ડુકકરની ચરખી છે. શે રખકો વધી પડવાથી પેટી કર્ણી વીશા ઓશવાળ જૈન સોસાયટીના જીવાનીઆઓએ ગામમાં મોટી સભા ભરી તેમાં બાફી માયું કે હાલમાં વેચતાં વેજીટેબલ ધ માં ચરખી છે. ખસ થઈ રહ્યું. વેજીટેબલ ધાનું નામ વેજીટેબલ ધ માં સંભળાવા લાગ્યું. તેનો નિષેધ કરાવવા તે જીવાનીઆઓએ વળી તુરતજ બીજી

સલા બોલાવી ઉપલાં સર્ટિફિકેટો વાંચી બતાવ્યાં; પછી તો જોઈએજ શું? નાના વેપારીઓ અને તાવડો કરનારા વેપારીઓનાં દીલ પણ આમાં ચરબી છે એમ સાંભળી ખાટાં થયાં. તેઓએ આ બાબતમાં વિચાર અને નિશ્ચય કરવા પોતાની બોમ્બે ટ્રેન ડીલર્સ એસોસીએશનને સુમારે ૧૫૦ જણાની સહી સાથે અરજી કરી. જેમાં વધુ મને ઠરાવ થયો કે “આ ધી કોઈ ભાઈઓએ વેચવું અથવા વાપરવું નહિ” પરંતુ ધોના એજન્ટોએ તેમને કંઈક રહત મળવા માટે અરજ કરવાથી ઠરાવનાં સુધારો મુકાયો કે જેઓની પાસે આ ધી હોય તેઓએ તુરત વેચી નાખવું અને નવી ખરીદી કરવી નહિ. તેમ છતાં જેઓ નવી ખરીદી કરશે તેઓ ગુનેહગાર છે. જેઓના દિલમાં ડંખ લાગ્યો તેઓએ તો ઉપલા ઠરાવને અનુમોદન આપી અમલ પણ કર્યો. પરંતુ જેઓને આ ધીમાંથી મળતા દમડાઓએ આંજી નાખી અંધ બનાવ્યા હતા તેઓનો તો બંજેજ દિને ખરીદી માટે દરોરો પડ્યો. ઘણા વક્તાઓએ ગળાં રહી જાય તેમ બરાડીને કીધું કે કંટ્રોલનો હુરામતના પૈસો જેમ કાઢીને ટક્યો નથી તેવોજ આ ધોના પૈસો સમજવો. પણ ખંડેરા અથવા ભેંસ આગળ ભાગવત વાંચવાથી અથવા તો પથ્થર ઉપર પાણી રેડવાથી જે પરિણામ આવે તેવુંજ તેમના ઉપદેશ અને શ્રમનું પરિણામ આવ્યું.

બધુઓ, મેસર્સ રાલીવાળાને કંઈક ઇન્સાફ મળે તે માટે બંગાળાના રસાયણ શાસ્ત્રીઓનાં સર્ટિફિકેટો બાબે અત્રે રહેજ ખુલાસો કરવો વ્યાજબી થશે. તેઓની એવી દલીલ છે કે કલકત્તાના રસાયણ શાસ્ત્રીઓએ આપેલાં પ્રમાણપત્રો તેમનાં પોતાનાં લીલી ગ્રાન્ડ વનસ્પતિના માટે અપાયેલાં નથી પણ બીજાં કોઈ તરફથી મોકલવામાં આવેલા ભળતાજ પદાર્થો માટે આપવામાં આવેલા છે. જે મજતુર રસાયણ શાસ્ત્રીઓનાં સર્ટિફિકેટો બારીકીથી તપાસીશું તો રહેજે જણાઈ આવે છે કે તેમાં મેસર્સ રાલી ગ્રાહર્સના “લીલી ગ્રાન્ડ વનસ્પતિ”નો બીલકુલ ઉલ્લેખ કરવામાં આવ્યો નથી. તેમ છતાં જ્યારે ઉપરના સર્ટિફિકેટોના દાખલા પોતાનાજ માલ બાબતમાં છુટથી અપાતાં તેમજ સાંભળ્યાં ત્યારે તેમની ઠેખીતિ ફરજ હતી કે પોતાના લીલી ગ્રાન્ડ વનસ્પતિનો એક નમુનો ઉપલા રસાયણશાસ્ત્રીઓને મોકલી તેનો અભિપ્રાય તેઓએ મંગાવવો જોઈતો હતો અને તેમાં ચરબી નથી એમ જણાવવામાં

આવ્યું હોત તો તે તેમના બચાવ માટે ઘણું ઉપયોગી થઈ પડ્યું હોત અને જેઓ તેમના ધીમાં ચરખી છે એમ બકી નાખે છે તેમને તેઓ ખુલ્લી ચેલેજ કરી શકત; પણ દિલગીરીની વાત છે કે તેઓને તે વાત સુઝી નથી અને અત્રેના ડાકટરોનાં સર્ટિફિકેટના આધારે તેઓ કુદી રહ્યા છે. હજી પણ તેઓ તેમ કરે તો પણ તેઓ પોતાનો બચાવ પાકા પાચા પર કરી શકશે અને તેમના પર થના આક્ષેપોનો રદીયો આપી શકશે. પરંતુ તે પણ ઘણું અસુરૂં થઈ ગયું છે કારણ કે હવે આ ધીમાં ચરખો છે એમ ઘણું ઓછે ભાગે બોલાય છે પરંતુ તે વિદેશમાંથી આવે છે અને તેના વપરશથી આપણા દેશને અનેક રીતે નુકશાન બાય છે તેથી તે બંધ થવું જોઈએ એવી દરખાસ્તો સભાઓમાં મુકવામાં આવે છે.

હવે આ ધીની કિંમત અથવા પડતરની વિગત ઉપર આવીએ.

આપણે સર્ટિફિકેટના ઉપરથી જોયું કે તેમાં અમુક જાતનું તેલ છે એમ પણ કહેવામાં આવ્યું નથી છતાં ધરી લઈએ કે તેમાં અમુક જાતનું તેલજ છે (એ કે તેમ તો નથીજ) તો પણ કપાસીયા, મહુડાં કે તલ અથવા શીંગદાણાનું તેલ પણ હસથી બાર રૂપીએ મલ્લ વેચાય છે. આ ચીજો અપણાજ દેશોમાં બને છે અને અહિંથીજ વિદેશ બાય છે. પરંતુ યુરોપના કોઈ પણ દેશમાં તલ અથવા શીંગદાણા કે કોપરાંની વનસ્પતિ નીપજતી નથી. તેથી જે પદાર્થ અહિંથી જળાભાગે હજારો માઈલ દુર બાય તેનું તેલ થઈને પાછું હજારો માઈલ દુરથી અનેક જાતના નફા નુકશાન, જકાત, નુર વિગેરે ચડીને પાછું આવે તે શા ભાવે પડે? મીઠું તેલ જે રૂપીઆ ૧૦-૧૨ નું મલ્લ મળે છે તેના હિસાબે તો યુરોપથી આવેલું તેલ માંધુંજ પડે. હવે હોલેંડથી અત્રે આવતા આ પદાર્થ પર ઉપર અણુવેલા દરેક ખરચા બાદ કરતાં તે પદાર્થ હોલેંડમાં રૂ. ૭-૮ નો મલ્લ મળતો હોવો જોઈએ એમ અનુમાન થાય છે. કારણ કે જે આડ-તીલાઓ અત્રે ને રૂ. ૧૮-૧૯ ના મલ્લ લેખે વેચે છે તેઓને પણ મલ્લ એક પાછળ ઓછામાં ઓછો રૂ. ૪-૫ નો ગળો પડે છે. ત્યારે બાકીના રૂ. ૪-૫ ખર્ચના બાદ કરતાં આ પદાર્થ તેના દેશમાં ઉપર કહ્યું તેમ રૂ. ૭-૮ માં અથવા તો એથી પણ સોંધા પડતો હોવો જોઈએ. તેથી સ્કેજે પુરવાર થાય છે કે તેમાં કોઈ પણ જાતનું તેલ નથી

જાને તેલ હોય તોપણ તે કોઈ હલકી વનસ્પતિનું અને ઘણાજ થોડા અંશમાં હોવું જોઈએ. કોઈપણ જાતનું તેલ ખાવામાં ધીના જેટલી પુષ્ટિ આપતું નથી તોપણ આ બેજીટબલ વનસ્પતિ કે જેમાં ધીનો અંશ તો નહિ પરંતુ શુદ્ધ તેલ પણ નથી તે આપણને રવિભાર વાકાત તો ક્યાંથીજ આપે? ઉપરાંત તેમાં જે અજાણ્યો પદાર્થ છે તે આપણને નુકશાનકર્તા નહિ હોય એમ કેમ કહી શકાય? તો પછી તેના વપરાશથી શા માટે દુર ન રહેવું?

હવે આ ધીથી ખરી રીતે ફાયદો કે નુકશાન કેને થયું છે તે વિગતવાર તપાસીએ.

ઉપર વર્ણન કરી ગયા મુજબ આપણે જોયું કે આ ધી હોલિંગમાં સાતથી આઠ રૂપીએ મણ પડતું હોવું જોઈએ. અત્રે તે હાલમાં તેના એજન્ટો તરફથી મળુના રૂ. ૧૮-૧૯ લેખે વેચાય છે તેથી એજન્ટોને પણ તેમાં સારો ગાળો રહે છે પરંતુ એજન્ટો પાસેથી ખરીદ કરનાર કીરકોલ વેપારીઓ તેમાં ભોળસોળ ક્યાં વગર ફક્ત હલકા ધીના નામેજ રૂ. ૨૮-૩૦ ના ભાવે વેચે છે તેથી તેઓને પણ ઠીક વડો પડે છે. એમાં વળી તાવડા કરનારાઓ આ ધીમાં સાફ ધી કંઈક અંશે ભોળવીને પેરખંદર કે એવા બીજા ઉત્તમ ધીના નામે રૂ. ૩૫-૩૮ના ભાવે અને છેવટ કહો તો રૂ. ૩૦-૩૨ કરતાં એછા ભાવે વેચતા નથી તેમને તો એકના અનેક જ થાય છે. ત્યારે નુકશાન કેને છે? નુકશાન ફક્ત તે ધી ખાનારા એટલે કે પ્રજાવર્ગનેજ થાય છે. સારામાં સારા ધીનો ભાવ આપણા છતાં તેઓને હલકામાં હલકું ધી મળે છે. અરે તેમ છતાં જો હલકું ધી પણ મળતું હોય તોપણ સાફ; પરંતુ તે પણ તેમને મળતું નથી પરંતુ કોઈ વિદેશી અજાણ્યો પદાર્થ જેમા ધીનો એક બાજુ રહ્યું પણ શુદ્ધ તેલનો અંશ પણ નથી એવો પદાર્થ ધીના નામે તેમને મળે છે જેથી એક તો તેમના પૈસા જાય છે અને પૈસા જતાં છતાં શરૂ રને પુષ્ટિ આપવાને બદલે ઉલટું નુકશાન કરે છે. કદાચ નુકશાન નહિ કરતું હોય તોપણ રવિભાર પણ તે નહિ તે આપતુંજ નથી. આવી રીતે હરકોઈ બાબતમાં ખરી રીતે મરો તો અજ્ઞાન આલસ વગેરેનોજ થાય છે.

આવી વાપરવાથી પાપના ભાગીદાર કોણ થાય છે? વિદેશનો આવો

અનુભવો પદાર્થ પોતાના સ્વભાવને ખાતર દેશમાં આપાત કરવા માટે તેના શ્લેષન્ટા પાપના પ્રથમ ભાગીદાર બને છે. તે પદાર્થ અજ્ઞાન પ્રભવગર્ભને ધીને નામે વેચનાર કીરકોલ વેપારીઓ પણ વિશેષ ભાગીદાર છે અને એ પદાર્થમાં શુદ્ધ ધીનુ મિશ્રણ કરી શુદ્ધ અને ઉત્તમ ધીના નામે વેચવામાં તાવડાવ જાઓ. એક તો પોતાના આત્માને ઠગે છે તે એક પપ, મિશ્રણ કરે છે એ બીજું પાપ અને પ્રજાની પાસેથી વધુ પૈસા લઈ આવું ધી વેચવાનું ત્રણું મહાન પાપ કરે છે. એટલે તાવડાવ જાઓ સર્વાંશે વધુ પાપના ભાગીદાર બને છે. ત્યારે શું આ ધી વાવડનાર પ્રભવગર્ભનો આ પાપમાં કંઈ ભાગ નથી? જ્યાં સુધી આ ધીની બનાવટ અથવા આપાત બાબતમાં તેઓ અજ્ઞાન હતા ત્યાં સુધી તો અજ્ઞાનપણા માટે તેઓ દોષમાંથી મુક્ત હતા પરંતુ હવે જ્યારે આ ધી સર્વ પ્રકારે વચ્ચે છે એમ તેઓને જણાયા પછી પણ જો તેઓ તેનો વપરાશ ચાલુ રાખે તો ઉપલા વેપારીઓને આ દલકો ધણો કરવામાં ઉત્તેજન આપવા માટે તેઓનાં પાપનો ઠંઠક અંશ તેઓને પણ ભોગવવો પડે તેમાં નવ ઇશું? ત્યારે આ પાપમાં ભાગીદાર થવામાંથી પ્રજા કેરી રીતે કીંગરી શકે? તે એકજ રીતે કીંગરી શકે. પોતાના દાખાના અથવા ધીના વેપારીઓને તેઓ એ ખુલ્લે ખુલ્લું મહી દેવું ઘટે કે “વેશ્ટેબલ” ધી બમને બીલકુલ મોકલશો નહિ અને નેમ છતાં જો મોકલશો તે તમે પરમાત્માના ગુન્હેગાર થશો, વળી જ્યારે તેઓ એ ડર આપ્યા મુજબનું ધી લઈ આવે અથવા બતાવે ત્યારે તેઓને તેમના ધર્મનાં સખતમાં સખત સોગન હાંમે પુછવું કે મોકલવામાં આવેલું અથવા દેખાડવામાં આવેલું ધી વેશ્ટેબલ ધી છે કે માગ્યા મુજબનું શુદ્ધ ધીજ છે અને એમ ખુલ્લે ખુલ્લું પુછવા અને સોગન દેવા છતાં જો તે આવું ધી તમને આપે તો તેને માટે તે પોતેજ ગુનેહગાર છે અને તમે તમાના ઉપર આવતા પાપના અંશમાંથી છુટી શકો છો; પણ જ્યાં સુધી તમે તેમને ઉપર લખ્યા મુજબ પુછો નહિ અથવા તો એવું ધી નહિ મોકલવાની મનાઈ કરો નહિ ત્યાં સુધી તેઓ પોતાને બચાવ કરી શકે એ કે ગ્રાહકોને અમે આ ધી મોકલીએ છીએ તેનાં કોઈ વાંધા લેતું નથી અથવા તો કોઈ અમને પુછતું પણ નથી કે તે કયું ધી છે તો પછી અમે શું કરીએ? આવી રીતે ઉલટું વેપારીઓ પોતાના ગ્રાહકો ઉપર ઢોળી પાડે છે. માટે દરેક ગ્રાહકોએ ઉપર લખ્યા મુજબ વર્તવાની ખાસ જરૂર છે.

વેપારીઓ પોતાના પાપમાંથી કેવી રીતે છુટી શકે ?

આ ધી જેઓએ અત્યાર સુધી વેચ્યું હોય તેઓના હિતને એમ ખરેખર લાગ્યું હોય કે આ કામ તેઓના હાથે ઘણું જ ખરાબ થયું છે અને આ ધી વેચીને તેઓએ પોતાના બંધુઓને કહ્યા છે અને જો તેઓ એવા નિશ્ચય ઉપર જ આવ્યા હોય કે હવેથી આ ધીના ધંધાને તીર્થાજીવી આપવી તો તેઓએ પહેલી પળે જો ધીનો વેપાર ત્યજી દેવો અને લાગતાવળગતાઓને પણ રીતસર આ ધીનો વેપાર ત્યજી દેવાને મનાવવા જોઈએ અને તેઓને આ ધીમાંથી જે ચોક્કસ નફો થયો હોય તેનો પોતાના હિતને કારણે ઉપયોગ ન કરતાં કોઈ પરમર્થીક કાર્યમાં ધર્મોદ્ધાર કરી નાખવો ઘટે; નહિં તો આગળ જણાવ્યા પ્રમાણે આ ધીનો પૈસો એ તો કંટોળના પૈસા જેવોજ છે એમ જ્યાં ત્યાં ખોલાય છે અને છે પણ તેમજ. તો તે કોઈ રીતે તેઓના ઘરમાં રહેવાનો તો નથીજ. બદકે જ્યે ત્યારે ઉલટો થોડો ઘણો જે નીતિસર મેળવેલો પૈસો હશે તેને પણ તાણી જશે. માટે તેઓ જો આ બબતમાં કાલ નિર્ણય ઉપર આવતા હોય તો આજે જ આવે અને ઉપર લખ્યા મુજબ વતી પોતાના પાપનું પ્રયત્નિત કરે.

ત્યારે હવે આયાત કરનારાઓએ શું કરવું ?

જે એજન્ટો આ વહલાલી ધી આયાત કરતા હોય તેઓએ જાણી જ લેવું ઘટે કે દેશનો મોટો ભાગ આ ધીની વિરુદ્ધ છે અને તે સુદાસર છે. જો તેઓ એવા નિશ્ચય ઉપર આવ્યા હોય કે પોતા પાસે જે માલ છે તે અમુક સુદતમાં કાઢી નાખવો છે અને ભવિષ્યમાં તે માલ નવેસરથી મંગાવવાજ નથી અને આખરે તો આ ધંધો બંધ કરવો છે તો પોતા પાસે હાલ જેટલો માલ હોય તેમાં નુકસાન ન જાય તે બબતનો કોઈપણ ભવનો તોડ કરો. આપવાનો ઉપાય સુખડવા માટે અને શઢત આપવા માટે પોતાના ભાઇઓ પાસે રીતસર અરજ કરવી જોઈએ અને તેઓના ભાઇઓ અથવા દેશબંધુઓ એવા તો નિષ્કુર નથી જ કે તેમની રીતસરનો અરજ ઉપર વિચાર ન કરતા તેમને ખાડામાં ઉતારી દે. પણ પોતે શઢત માગવા માટે અલભત અરજ તો કરવી જ જોઈશે અને નમતું પણ આપવું પડશે; પરંતુ આવા આયાત કરનારાઓને ખુલ્લે ખુલ્લી

ચેતવણી આપી કેવી ઘટે કે જો તેઓ તેમની પાસે હાલ જે સીલક હોય તે અમુક મહત્ત્વમાં વેચી નાખવા અને નવો માલ આયાત ન કરવા માટે દૃઢ નિશ્ચય પર આવ્યા હોય અને તે બાબતની પાકી ખાતરી કરી આપે તો જ તેમને કદાચ રાહત મળી શકે. હવે તેમના તરફથી જે એવી દલીલ આગળ ધરવામાં આવે છે કે તેમના માલમાં એટલે કે દીલી છાંડ વનસ્પતિમાં ચરબીને અંશ નથી તો તેમની ખુલ્લે-ખુલ્લી કરજ છે કે તેઓએ અનેના કોઈ રસાયણ શાસ્ત્રીઓનો અભિપ્રાય ટાંકવા સાથે પોતાના માલનું એક સેંપલ કલકત્તાના જે રસાયણ શાસ્ત્રીઓએ અભિપ્રાયે આપ્યા છે તેમના ઉપર મોકલી આપવું અને તેઓનો અભિપ્રાય મેળવીને પછી દુનિયાની જાણ માટે તે અભિપ્રાય પણ જાહેર કરવો જોઈએ. આલમ બલે તેમનો માલ લે કે ન લે તે જુદો સવાલ છે છતાં જે વકતવ્યો અથવા હાથર તીધર બોલનારાઓ તેમના માલ ઉપર આક્ષેપ કરતા હશે તેઓ તેમ કરતા બંધ થશે અને પરિણામે તેઓના ઉપર આક્ષેપ થતો પણ બંધ થશે; પરંતુ આયાત કરનારાઓએ હવે સમજી લેવું ઘટે કે હવે આ વેળાએ મલ ધીમાં ચરબી છે કે નહિ તે બબતની કાંઈપણ લાંબગડમાં બધણે કનારાઓ કિતરતા નથી પરંતુ દેશને આર્થિક, માનસીક કે ચારીરિક અને આર્મિક રીતે નુકસાન થાય છે તે સુદા ઉપરજ તેઓ ચર્ચા કરે છે અને તેનો નિષેધ કરે છે માટે હવે આયાત કરનારાઓએ મોટાં મોટાં ધનામી જાહેર કરવાની બીલકુલ જરૂર નથી. પરંતુ તેઓએ પોતાનો કેસ પાંગળો થતો અટકાવવાને માટે રીતસરનાં વ્યાજબી પગલાં અથવા ઇલાજ લેવા ઘટે અને તેમ કરવા છતાં પણ તેઓએ સમજી લેવું ઘટે કે જાહેર પ્રજા અને વેપારીઓનો મોટો ભાગ તથા દેશી રાજ્યો પણ તેમના માલની વિરૂધ્ધ છે તેથી આજ નહિંતો બે, ચાર કે છ માસ પછી પણ તેઓને પોતાનો માલ સંજોગોને આધિન થઇને બધાં તો કરવા જ પડશે માટે જે તૈયારી કરવી હોય તે તેઓએ જોઈ વિચારીને જ કરવી.

હવે આ ધીના આયાત કરનારાઓ એવો પણ આક્ષેપ કરે છે કે ધી બજારને તેમનો માલ વેચવા માટે નહિં મળવાથી અથવા તો ધી બજાર મારફત તેમનો માલ વેચાતો નહિં હોવાથી કેટલાક ધીના

જથ્થાબંધ વેપારીઓને પોતાના માલમાંથી કમીશન કે હક હલાવી નહિ મળવાથી તેઓએ આ વિરૂદ્ધ ચળવળ ઉપાડી લીધી છે. કદાચ આ દલીલ ખરી પણ હોય એમ ધારીએ મની લગ્ય; છતાં જો ધી બજાર તેમનો માલ વેચવા ખુશી હોય તો તેઓને વ્યાજબી હક વાગે મળે તો તેઓ દળ પણ શ માટે તેમનું ધી ન વેચે? પરંતુ જ્યાં તે માલ ખાનાર પ્રબળ વિદ્રી બેઠી હોય ત્યાં પદ્મચરણ માલના વેપારીઓ તે ધી, ધી બજારમાંથી ખરીદ પણ કેવી રીતે કરી શકે? પરંતુ આ અને બીજા જે જે આક્ષેપ ધી બજાર માટે થાય છે કે ધી બજારમાં હાલ અનેક ભાતનું ધી વેચાય છે પણ તેમાં બગેજ એક કે બે ભાતનું ચોકખું ધી છે એમ કહી શકાય વિગેરે આક્ષેપોનો ચોખ્ખો રત્નો ધી બજાર કોઇપણ ઉપાયે આપવો જોઇએ અને તેમની બજારમાં ચોકખેજ માલ મળે છે તે બાબતની જાહેર પ્રજાને તેઓએ પૂર્ણ ખત્રી કરી આપવી જોઇએ અને તેમ કરવાની આ પ્રસંગે તેમની ખાસ કરજ થઈ પડે છે. બાકી પણ નાચેનું ભાતનું ચોલવરાતું પડતું મૂરી બીજાં ઠેકાણે અગ લાગી હોય ત્યાં ચોલવવા જવું એ તો અનુચિત જ કહેવાય.

આ શબ્દોથી કદાચ ધી બજારના કોઈ વેપારીઓને ખોટું લાગશે પરંતુ ખરું કહેવામાં ખેટું લાગે તો તેનો વિચાર કરવા ન ઘટે. પોતાના ઉપર થતા આક્ષેપો અયોગ્ય છે એમ હરેકે પુરવાર કરી આપવું ઘટે. આક્ષેપો એ એક ભાતની કસોટી છે અને તે કસોટીમાંથી હરેકે પાસ થઈ જવું જોઈએ. દાખલા તરીકે સોનું, ચાંદી વિગેરે કીમતી ધાતુઓ જ્યાંસુધા માટીની સાથે મળેલી હોય છે ત્યાંસુધી તેની ખરી કીમત અંકાતી નથી પરંતુ તેથી કંઈ તે માટીમાં તેના રજકણો નથી એમ નથી; પરંતુ જ્યારે તે માટીને વપાવી ધાતુનાં રજકણો ચુટી લઈ એકાં કરી તેના પાટલા પડે છે ત્યારે તેની શી કીમત થાય છે? સીતળ નિર્જલ હવાં એમ શ્રી રામચંદ્રજી જણાવજી હવા છતાં પેલા અજ્ઞાન ધોખીના આક્ષેપ રૂપ કસોટીમાંથી મુકવ થવા માટે તેમને શું કરવું પડ્યું? અને સીતળની કસોટી કરવાં તેમને નુકસાન થયું કે નહીં? તેવીજ રીતે ધી બજારે પણ પોતાની સ્થિતિ દ્રઢ કરી લેવી જોઈએ.

